ا قامتِ دین اور عملی تقاضے

ڈاکٹرانیس احم*د*

به مات کسی تعارف کی محتاج نہیں کہ عالمی تحریکات اسلامی کی دعوت کا بنیادی مقصد ا قامتِ دین کے ذریعے اللہ سجانہ وتعالیٰ کی رضا کاحصول ہے۔ یہی وہ پہلو ہے جوتحریکات اسلامی کو دیگر تنظیموں سے متاز کرتا ہے ۔بعض دعوتی تنظیمیں اپنی زیادہ توجہ عبادات پر دیتی ہیں ۔ چنانجہ ان کی نگاه میں نماز ،روز ہ، زکو ۃ اور حج کاصیح طور پرادا کرنا دین داری کی دلیل سمجھا جا تا ہے۔ان تنظیموں سے وابستہ افراداسی غرض سے دُور دراز کے سفر کرتے ہیں کہ لوگوں کوعبادات کے فضائل سمجھا عمیں اور بالخصوص نماز کے فرائض اور واجبات ہے آگاہ کریں۔ان کی بہ خدمات قابل قدر اور دین کی اقامت کی کوشش کا ایک اہم ابتدائی حصہ ہیں لیکن کیاا قامتِ دین کی جدوجہد کی ابتدااورانتہا بس یہی ہے؟ قرآن یاک کی تعلیمات اور اسوۂ رسولؑ کی روشنی میں اس پہلو کاسمجھنا بہت ضروری ہے۔ خصوصیت سے موجودہ عالمی حالات اوراسلام کے باب میں مغربی اورخودمسلم دنیا میں مغربی فکر کے زیرانژ سوچنے والے دانش ورول اورنشری ادارول کے اسلام میں دین و دنیا اور مذہب وریاست تے علق کے بارہے میں فکری اور ساسی پلغار کی روشنی میں کچھ عناصر اپنی سادگی میں اور کچھ دوسرے مقاصد سے دین کومسجد، مدرسہ اور گھر کے دائز ہے میں محدود کرنے کی خدمت انجام دیے رہے ہیں ۔ان کا ہدف اسلام کا وہ تصور ہے جوزندگی کی تمام وسعتوں پر حاوی ہے۔ کچھ عناصر کوشش کرتے ہیں کہتج لکات اسلامی کے تصور ا قامت دین' کی اصطلاح کو دین کی ساسی تعبیر قرار دے کر اس سے اپنی براءت کا اظہار کریں۔ کچھا خلاص سے دین کو ایک محدود دائر بے میں محصور کررہے ما ہنامہ عالمی ترجمان القرآن ،تمبر ۱۷۰۲ء

فريضم اقامت دين

اور دوسرے پوری ہوشیاری کے ساتھ دین کواجماعی زندگی سے خارج کرنا چاہتے ہیں۔

تحریکاتِ اسلامی' اقامتِ دین' کی اصطلاح کے استعال پر اس لیے اصرار کرتی ہیں کہ ان کے خیال میں اسلام ایک جامع دین ہے اور دین کی جامعیت اس کے معاشرتی ،معاشی ، قانونی، ثقافتی اور ساسی کر دار کے بغیر ممکن نہیں ہوسکتی۔

اسلام اورعیسائیت میں ایک نمایاں فرق یہی ہے کہ عیسائیت زندگی کو دوخانوں میں تقسیم کرتی ہے۔ ایک کا تعلق حضرت عیسیٰ علیہ اسلام کی اخلاقی تعلیمات وعمل سے ہے اور دوسرے کا تعلق دنیاوی شان وشوکت اور معاثی اور سیاسی معاملات سے ۔ چنانچہ ایک دین دارعیسائی کا مطلب یہی لیا جاتا ہے کہ وہ با قاعدگی سے چرچ جاتا ہواور اپنے پڑوس کے ساتھ محبت سے پیش آئے ، حضرت عیسیٰ کی طرح اگر ممکن ہوتو تجرد کی زندگی اختیار کرے اور آخر کار آپ علیہ اسلام کے اسوہ پڑمل کرتے ہوئے اپنے عقیدے کے تحفظ میں سولی پر چڑھ سے توبیہ گویاس کی مذہبی معراج ہوگی ۔ اسلام کا مطلوبہ معیار اس سے بالکل مختلف وہ اسوہ حنہ ہے، جس میں مکہ مکر مہ میں پیش آئے والے امتحانات ، ظلم و تشدد سے گزرنے کے بعد مدینہ منورہ میں اسلامی معاشرت ، اسلامی معیشت ، اسلامی نقافت اور اسلامی طریق حکمرانی کی اعلیٰ ترین مثال آپ نے اپنے عمل سے پیش فرما کردین کی تخیل اور تغییر فرمائی ۔ اس طرح آپ خیر شور مائی کی شکل میں زندگی کی اکائی کوغیر منتسم اور توحیدی بناکر ایک قابل عمل نمونہ قیامت تک کے لیے پیش فرمادیا۔

تحریکاتِ اسلامی نبی کریم صلی الله علیه وسلم کے اسی جامع تصور اسوهٔ حسنہ کواپنے لیے دین کی مستند تعبیر اور عملی مثال قرار دیتی ہیں۔ اس بنا پر ان کے کارکنان را توں کی تنہائی میں اپنے ربّ کے حضور گڑ گڑا کر مدد کی درخواست کرتے ہیں اور دن کی روثنی میں اسوہ نبوی کی پیروی کی کوشش کرتے ہیں۔ پھرا قامتِ صلوٰ ہ، اقامتِ زکوٰ ہ، امر بالمعروف اور نبی عن المنکر کے ساتھ الله تعالیٰ کی مقرر کردہ حدود کی حفاظت اور ان کے نفاذ وقیام اور انسانی معاشرے میں عدل و انصاف کے قیام کو دین کا لازمی عضر سجھتے ہیں۔

سوال کیا جاتا ہے کہ اقامت دین کی اصطلاح کہاں سے آگئ ؟ ہم نے بچپن سے

اشارات

ارکانِ اسلام کے نام سے کلمۂ شہادت، نماز، روزہ، زکوۃ اور جج کے بارے میں توسنا ہے کہ بید ین کے ارکان ہیں، بیجی سنا ہے کہ بعض فقہا جہاد کو چھٹار کن کہتے ہیں لیکن بیا قامتِ دین کا تصور کہاں سے آگیا؟' نہ صرف بیہ بلکہ بیجی کہا جاتا ہے کہ اسلام تو دیگر مذاہب کی طرح ایک مذہب ہے اور ظاہر ہے مذاہب عالم عموماً اپنے آپ کوانسان اور انسانوں کے خدا کے درمیان ایک روحانی رشتہ ہی سے تعبیر کرتے ہیں، جب کہ سیاسی اقتدار ایک مادی اور دنیاوی تصور ہے۔ اس لیے ان کے زدیک ساست اور مذہب دوالگ الگ چزیں ہیں۔

یکی وہ بنیادی فکری انتشار ہے جوآ گے چل کر یہ بھی سمجھا تا ہے کہ نہ صرف مذہب اور سیاسی سرگری دو مختلف چیزیں ہیں بلکہ روحانیت اور اللہیت اور معاشرتی اور سیاسی سرگری دو مختلف چیزیں ہیں۔ اس لیے ایسے افراد کے نزدیک سچی مذہبیت اور روحانیت یہ ہوگی کہ انسان خاندانی جھمیلوں سے نچ کر رہے اور اپنے رب سے لولگانے کے لیے کسی خانقاہ ،کسی پہاڑی کے غار ،کسی صحرا میں گوشہ نشین ہوکر اپنے آپ کو ہر طرف سے کاٹ کر اپنے رب کا'ولی' بن جائے ۔ انسانی فکر کے ان لا متنابی تصورات کا سلسلہ کسی ایک مقام پر جا کرنہیں رُکتا۔ سوال بیہ ہے کہ پھر حق کیا ہے؟ کیا اسلام واقعی دیگر مذا ہب کی طرح ایک مذہب ہے یا اس کی اپنی کوئی پیچان اور خصوصیت ہے؟

قرآن کریم کی زبان میں اسلام اپنے آپ کو مذہب کی جگد دین قرار دیتا ہے، اِنَّ الدِّیْنَ عِنْدَ اللّٰهِ الْاِسْلَامُ (العمران ۹:۳)۔ اس کے ساتھ ہی اپنے بارے میں ایک حرکی تصور دیتا ہے کہ بیانسان کو تاریکی سے نکال کرنور میں لے آتا ہے۔ اسی بنا پرہم اسلام کو تو حید کے قیام کی تحریک کہتے ہیں۔

اقامتِ دين كا مفهوم

ا قامت کا لفظ جب کسی ٹھوں چیز کے لیے بولا جائے ، اس کے معنی سیرھا کر دینے کے ہوتے ہیں۔ قرآن کریم ہیں کہا گیا: یُرِیدُ اَنْ یَنْقَضَّ فَاقَامَهُ ﴿ (الْحَبِفَ ١٤٠) ''دوبوار (ایک طرف جمک گئ تھی اور) گرا چاہتی تھی تو اسے سیرھا کر دیا''، اور جب معنوی اشیا کے لیے بولا جائے تو اس کا معنی ، منہوم کا پوراکا پوراحق اداکردیے کے لیے آتا ہے۔

امام راغب الاصفهاني اقامته الشئى كمعنى وكسى چيز كا بورا بوراحق اداكرنے ك

بیان کرتے ہیں اور قر آن سے دومثالیں وضاحت کے لیے پیش کرتے ہیں:

قُلُ آیاَ هُلَ الْکِتٰبِ اَسْنَمْ عَلَی شَیْءٍ حَنِّی ثَقِیْمُوا التَّوْرِیةَ وَ الْإِنْجِیْلَ وَمَا أَنْزِلَ الِیْکُمْ مِّنْ رَبِّکُمْ طُولَیزِیْدَنَ کَثِیْرًا مِّنْهُمْ مَّا أَنْزِلَ اِلَیْکُ مِنْ رَبِّکُ طُغْیَانًا وَکُمْ مِّنْ رَبِّکُمْ مِّنْ رَبِّکُمْ مِنْ رَبِّکُمْ عَلَی الْقَوْمِ الْکُفِرِیْنَ و (المائده ۲۸:۵) صاف که دو که و کُفُورًا حَفَلا تَنْسَ عَلَی الْقَوْمِ الْکُفِرِیْنَ و (المائده ۲۸:۵) صاف که دو که می اسل کتاب! تم مرگز کسی اصل پرنہیں ہو جب تک که تورات اور انجیل اور ان دومری کتابوں کو قائم نہ کرو جو تم ای طرف تم از ل کی گئ بین '۔ ضرور ہے کہ بیفر مان جوتم پر نازل کیا گیا ہے ان میں سے اکثر کی سرتش اور انکار کو اور زیادہ بڑھا دے گا، مگرانکار نے والوں کے حال پر پچھافسوں نہ کرو۔

وَلَوْ اَنَّ اَهْلَ الْكِتٰدِ الْمَنُوْا وَاتَقُوْا لَكَفَّرْنَا عَنْهُمْ سَيِّاتِهِمْ وَلَاَدْخَلْنَهُمْ مَنْ جَنْتِ النَّعِيْمِ وَوَلَوْ اَنَّهُمْ اَقَامُوا التَّوْرِلةَ وَالْإِنْجِيْلَ وَمَا أَنْزِلَ اِلَيْهِمْ مِّنْ جَنْتِ النَّعِيْمِ وَوَلَوْ اَنَّهُمْ اَقَامُوا التَّوْرِلةَ وَالْإِنْجِيْلَ وَمَا أَنْزِلَ اِلَيْهِمْ مِنْ مَنْ رَبِّهِمْ لَاَكُوْا مِنْ فَوْقِهِمْ وَمِنْ نَحْتِ اَرْجُلِهِمْ طَمِنْهُمْ أُمَّةٌ مُقْتَصِدةٌ وَكَثِيْرٌ مَنْهُمْ الْمَاتُهُ مَا يَعْمَلُوْنَ وَ (المائده ١٥٤٥ - ٢٧) الر (اس سرَشَى كَ بجائِ) يم الله كتاب ايمان لي آت اور خدات كى رَوْق اختيار كرتے تو ہم ان كى برائياں ان سے دُور كرد سے اور ان كونمت بھرى جنتوں ميں پہنچاتے كاش! افھوں نے تورات اور ان دوسرى كتابوں كو قائم كيا ہوتا جوان كے رب كى طرف سے ان كے اور ان دوسرى كتابوں كو قائم كيا ہوتا جوان كے رب كى طرف سے ان كے پاس جيجى گئ تھيں ۔ ايما كرتے تو ان كے ليے او پر سے رزق برسا اور ني ہے ابلتا ۔ پاس جيجى گئ تھيں ۔ ايما كرتے تو ان كے ليے او پر سے رزق برسا اور في ہوئا ہو۔ اگر چيان ميں پہنچا ہوں ہوئا ہوں كى اكثر بيت خت برم ل ہوں ہو۔ الله الله الكر چيان ميں ہوئا ہوں كان كى اكثر بيت خت برم ل ہو۔ الله المرح بيون ميں الكون ان كى اكثر بيت خت برم ل ہو۔

گویااسلام سے قبل بنی اسرائیل کو جب قیادت کی ذمہ داری دی گئی تو ان سے بھی یہی کہا گیا کہ وہ تو رات کو پورا کا پورا جیبا اس کا حق ہے بہجھیں ، نافذ اور قائم کریں اور اس میں اپنے مطلب کے اجزا الگ کر کے دین کے گئر نے گئر نے نہ کردیں ۔ قر آن کریم نے نہ صرف تو رات کے حوالے سے بھی جگہ جگہ یہ بات واضح کر دی ہے کہ صحیح اور سیدھا دین اگر ہے تو صرف اسلام ہی ہے۔ ذلی الدّین الْقَیّمُ (یوسف ۱۲:۰۷)" یہی تھی ہے سیدھا طریق زندگی ہے ''

اقامتِ دین کی حکمت

اسی دین کی اقامت کے لیے اُمت مسلمہ کو خیر امتہ اور امت وسط قرار دیتے ہوئے امر بالمعروف اور نہی عن المنکر کا فریضہ اوا کرنے پر مامور کیا گیا ہے۔ یہ کام جہاں اجتماعیت، ظم وضبط اور تحریک کے بغیر عقلاً ممکن نہیں ، وہاں اولین تحریک اسلامی کی تاریخ بھی یہی بتاتی ہے کہ نبی کریم صلی اللہ علیہ وسلم نے اقامتِ دین کی جدوجہد کے لیے جن تربیت یافتہ اصحاب کی شیم کو تیار کیا ان سب نے اجتماعی طور پر مدینہ منورہ میں وہ نظام قائم کیا جس نے عدل، توازن ، عبودیت اور حاکمیت اللہ کی گر آئی تعلیمات واحکام کواور قر آئی حدود و تعزیرات کو مملاً قائم کر کے دین کے کامل اور قابل عمل ہونے کو قیامت تک کے لیے جیتی جاگی مثال بنا دیا ۔سادہ الفاظ میں اقامتِ دین کا مفہوم اسلامی عبادات کے ساتھ دین کے معاشرتی ،معاشی اور سیاسی نظام کا زمین پر نافذ کرنا ہے۔

سوال یہ پیدا ہوتا ہے کہ اگرا قامتِ دین کا مطلب پورے کے پورے دین کو قائم کرنا ہے جسے اس دور میں بظاہر میزنام کرنے کے لیے مغرب میں سیاسی اسلام کے نام سے پکارا جاتا ہے، تو یہ سیاسی اسلام ان مما لک میں کیسے نافذ ہوگا جہاں لا دینی جمہوریت یا سرمایہ دارانہ نظام رائج ہے؟ قرآن کریم میں اقامتِ دین کے لیے اُمت مسلمہ کو ذمہ داری دیتے وقت یہ بات بھی واضح کر دی گئی ہے کہ امت کی جواب دہی ہمیشہ بقدر استطاعت ہوگی۔ اگر مسلمان کسی اکثریت ملک میں جہاں اہل ایمان کو بیآزادی ہے کہ وہ خصرف اپنے گھریلو، معاشی، معاشرتی، ثقافتی معاملات میں ایسے افراد کو ذمہ داری پر مامور کریں جو اللہ تعالی کے احکام کے معاملات میں ایسے افراد کو ذمہ داری پر مامور کریں جو اللہ تعالی کے احکام کے پابند ہوں اور ان کے نفاذ کے لیے کوشاں ہوں، لیکن وہ لوگ ایسا نہ کریں تو اس دنیا میں اور آخرت میں احکام کے گئی میں یا یا جاتا ہے۔

اگر مسلمان کسی ایسے ملک میں ہوں جہاں وہ' نم بی آزادی' کے اصول کی بنا پر دین کے ایک حصے پڑمل کر سکتے ہوں اور بغیر کسی روک ٹوک کے دین کی دعوت بھی پیش کر سکتے ہوں لیکن تبدیلی اقتداران کے اختیار میں نہ ہو، تو اقامتِ دین کے حوالے سے ان کی ذمہ داری اور آخرت میں جواب دہی اسی حد تک ہوگی جتنا آخیں عمل کرنے کی آزادی حاصل ہے۔ لیکن اس تناظر میں

اضیں بیت حاصل نہیں ہوگا کہ وہ مقامی صورت حال کے پیش نظر دین کی من مانی تعبیر کرتے ہوئے اس کے سیاسی ، معاشی اور قانونی تعلیمات کے منکر ہوکر دین کو صرف انفرادی زندگی تک محدود کرکے عیسائیت کی طرح ایک روحانی ندہب بنا دیں۔ بیتو اللہ کے دین کے ساتھ نداق اور مملی بغاوت ہوگی۔ البتہ دین کواس کی جامعیت کے ساتھ تسلیم کرتے ہوئے حالات کی روشنی میں عمل کریں اور دعوت و تبلیغ کے ذریعے اپنی بساط بھر کوشش کرتے ہیں تو بیصراطِ متنقیم سے قریب تر ہوگا۔ دین جیسا ہے ویسا ہی رہے گا۔ بال، اس کے بعض مطالبات زمان و مکان کی قید کی بنا پر اس وقت تک نافذ نہیں ہوں گے جب تک ان کے نفاذ کی قوت ہاتھ میں نہ آ جائے۔ اس معاطع

میں قرآن کریم نے 'تکلیف' کے اصول کو بڑے واضح الفاظ میں بیان کر دیا ہے: لَا تُكَلَّفُ نَفْسٌ

إِلَّا وُسْعَهَا تَ (البقره: ٢٣٣) "مركسي يراس كي وسعت سے برُهر بارنہ وُالنا عاسيے"-

یہ آیت ہمیں یہ اصول سمجھاتی ہے کہ انسان کس حد تک ذمہ دار اور جواب دہ ہے۔ اس کی جواب دہ ہے۔ اس کی جواب دہ تک بھی انھی معاملات میں ہے جن میں اسے اختیار ہے۔ اس لیے یہ ساری بحث کہ امریکا میں یا یورپ میں اقامتِ دین کیسے ہوگی؟ دین کے بنیادی حقائن کوچھے طور پر نہ سبحصے سے پیدا ہوتی ہے۔ دین بہت سادہ عملی اور عقلی ہے۔ گویا اقامتِ دین سارے کے سارے دین کی تعلیمات کی دعوت اور نفاذ کا نام ہے لیکن اگر صورت حال الی ہو کہ بعض احکام پر مکمل عمل امکان اور اختیار سے باہر ہوتو جس حد تک عمل ہوسکتا ہے اس کا اہتمام وہی دین کا مطالبہ ہوگا۔ مثلاً ایک شخص طاقت ور مومن ہولیکن اسے زنجیروں سے اس حد تک باندھ دیا جائے کہ وہ صرف رکوع کر سکتا ہو سبحدہ نہ کہ سکتا ہے کہ مومن ہولیکن اس کا سبحدہ شار کیا جائے گا اور اس طرح ادا کی گئی نماز اور ایک آزاد فرد کی نماز کی عمل کوئی تفریق بین ہوئی تفریق ہور ہے اور اس طرح ادا کی گئی میں کوئی تفریق نہیں کی جائے گی کیوں کہ رب کریم کو علم ہے کہ اس کا بندہ مجبور ہے اور اس حدتک مدت ہم کو جھکا سکتا ہے جنتا قید و بند میں ممکن ہے۔

ا قامت دین کے لیے تمام موجود ذرائع کا استعال کرنا اور دین کی تعلیمات کو بغیر کسی کی بیشی کے بہترین انداز میں پیش کرنا وہ اہم فریضہ ہے جس کے لیے اللہ سجانہ و تعالیٰ نے امت مسلمہ کو پیند فرمایا ہے ۔ امت مسلمہ کے لیے اس ذمہ داری پر مقرر کیا جانا ایک ایسا اعزاز ہے ، جس کا

شکر اداکر نا اس پر فرض ہے اور پیشکر صرف اپنے تمام وسائل کو وہ مادی ہوں ،عقلی اور ذہنی ہوں یا تنظیمی ہوں،حتی المقدور استعمال کر کے ہی ادا کیا جاسکتا ہے۔

بن اسرائیل کوجب دنیا میں اللہ تعالی کی جیجی ہوئی کتاب شریعت کوقائم کرنے پر مامور کیا گیا اور افھوں نے اقامت دین کے فریضے کی ادا بھی جیسا کہ اس کا حق ہے نہ کی تواللہ تعالی نے ان کی جگہ امت مسلمہ کواپنے فضل سے یہ ذمہ داری سونپ دی ۔ قر آن کریم اپنے سے پہلے کے الہا می خداہب کا حوالہ دیتے ہوئے گئی مقامات پر وضاحت سے بیان کرتا ہے کہ تمام انبیاے کرامؓ کے آنے کا مقصد صرف اور صرف اللہ کی زمین پر اللہ کے نظام کا قائم کرنا یا اقامت دین تھا۔ فرمایا گیا: وَ فَو قَوْقِهُ مَّ وَ مِنْ تَدُتِ اَرْ جُلِهِمْ اللّٰهُ وَ مَا انْذِلَ اللّٰهِهِمْ مَنْ رَبِّهِمْ لَا کَلُوْا مِنْ فَوْقِهِمْ وَ مِنْ تَدُتِ اَرْ جُلِهِمْ اللّٰهِ (لله کو الله الله ۵ ۲۹٪) کا ش! اضوں نے تورات اور انجیل اور ان دوسری کتابوں کوقائم کیا ہوتا جو ان کے رب کی طرف سے ان کے پاس جیجی گئی تھیں۔ ایسا کرتے تو ان کے لیے او پر سے رزق بر سااور نیچے سے اہتا۔ تورات اور اخوش الحائی کے قائم کر نے پیا اقاموا کا واضح مطلب ان کتابوں کو طبح کر کے لوگوں میں تقسیم کر دینا یا ان کو خوش الحائی سے پڑھنا نہیں ہے، بلکہ ان احکامات کو نافذ کرنے کے لیے قوتِ نافذہ کا استعال کرنا تھا۔ بہی وجھی کہ اللہ تعالی نے حضرت داؤڈ اور حضرت سلیمان کے حوالے سے اس قوت نافذہ کو واضح الفاظ میں اینے کل معزیز میں بیان فرمادیا:

لِدَاوُدُ إِنَّا جَعَلْنُكَ خَلِيْفَةً فِي الْأَرْضِ فَاحْكُمْ بَيْنَ النَّاسِ بِالْحَقِّ وَلَا تَتَبِعِ لِلْمَوْ فَ فَيُضِلَّكَ عَنْ سَبِيْلِ اللهِ طُ (صَ٢٦:٣٨) ال واوَدِّهم نے تجھے زمین میں خلیفہ بنایا ہے، لہذا تو لوگوں کے درمیان حق کے ساتھ حکومت کر اور خواہشِ نفس کی پیروی نہ کر کہ وہ تجھے اللہ کی راہ سے بھٹکا دے گی۔

یہاں حضرت داؤڈ سے داضح طور پر جو بات کہی گئی ہے وہ نہ صرف انھیں خلافت پر مامور کرنا ہے، بلکہ قانونی معاملات میں بااختیار حاکم اور قاضی کی حیثیت سے حق پر مبنی فیصلے کرنے کے ذریعے اقامتِ دین کرنا ہے۔اسی سورہ میں آگے چل کر حضرت سلیمان کی وہ دعا بیان کی گئی ہے جس میں وہ اقامتِ دین کے لیے الیی سلطنت کی خواہش کرتے ہیں جو بے مثال ہو: قَالَ رَبِّ اغْفِرْ لِيْ وَ هَبْ لِيْ مُلْكًا لَّا يَنْبَغِيْ لِأَحَدٍ مِّنْ بَعْدِيْ إِنَّكَ أَنْتَ الْوَهَابُ (صَلِ ٣٥:٣٨) اے میرے رب، مجھے معاف کر دے اور مجھے وہ سلطنت (مُلْكًا)

دے جومیرے بعد کسی کے لیے سزاوار نہ ہو، بے شک تو ہی اصل دا تا ہے۔

قرآن کریم عیسائیت اور یہودیت کے اس ذہن کی تردید کرتا ہے جس میں قانون اور روحانیت کو دوخانوں میں تقسیم کرنے کے بعد قانون کو بادشاہت کے لیے اور روحانیت کو اہل اللہ کے لیے کہ بعد قانون کو بادشاہت کے لیے دور وضار کی بلکہ خود مسلمانوں کے لیے مخصوص کر دیا گیا اور یہی تصورصدیاں گزرنے پر نہ صرف یہود ونصار کی بلکہ خود مسلمانوں کے پچھ طبقات کے ذہنوں میں ،خصوصاً سامرا جی غلامی کے دور میں ، جاگزیں کر دیا گیا، اور اس پر مزید ایک ظلم میدکیا گیا کہ شریعت کے ایک بڑے جھے کوشریعت سے الگ کر کے خالص روحانیت کے نام سے تصور طریقت ٹھیرا کر مشہور کر دیا گیا ۔ قرآن کریم جب اقامت دین کا حکم دیتا ہے تو وہ عبادت ، تزکیہ ، حب اللی ، اطاعت رسول ، ادا گی حقوق اللہ وحقوق العباد ، اجتماعی اصلاح ، قیام عدل واحسان میں کوئی تقسیم نہیں کرتا بلکہ سب کے مجموعے کو دین القیم کانام دیتا ہے :

وَمَاۤ أُمِرُوۡۤ الِّلَالِيَعْبُدُوا اللَّهَ مُخْلِصِيْنَ لَهُ الدِّيْنَ لَا حُنَفَآء وَيُقِيْمُوا الصَّلُوةَ
وَيُوْتُوا الزَّكُوةَ وَ ذٰلِكَ دِيْنُ الْقَيِّمَةِ (البينة ۵:۹۸) اوران كواس كسواكوئى حكم
نهين ديا گيا تھا كه الله كى بندگى كرين اپنے دين كواس كے ليے خالص كرك، بالكل
كيموهوكر، اور نماز قائم كرين اور زكوة دين۔ يہى نہايت صحيح ودرست دين ہے۔

اس مخضر آیت مبار کہ میں اللہ سبحانہ وتعالیٰ نے دین کے جامع تصور کو تو حید اور اس کے دومظاہر اقامت صلوۃ اور اقامت زکوۃ کے ساتھ مربوط اور واضح فرمایا ہے، یعنی کیسو ہو کر اللہ کی بندگی کا پہلا مرحلہ اقامت صلوۃ ہے جو اقامت دین کی اولین شکل ہے۔ گو یا محض نماز کا پڑھنا نہیں کہ پانچ وقت نماز اداکر لی گئی یارات کی تنہائی میں اللہ کو یادکر لیا، بلکہ اس نظامِ عدل کا قیام جس میں نماز فحفاء اور منکرات سے بچانے کا کام کرے۔ پانچ وقت اس بات کا اعلان واعادہ کہ اللہ کی زمین پر اگر کسی کی حکومت ہے اور ہونی چا ہیے تو وہ صرف مالک وخالق کا نئات ہی کی ہوسکتی ہے۔ وہی اکبر ہوبی وہی ماکبر ہوبی اعلیٰ ہے، وہی ہدایت دینے والا ہے، وہی فلاح کا ضامن ہے، وہی اپنے بندوں کی دعا کوسنا اور قبول کرتا ہے اور حکم واختیار صرف اور صرف اس کے لیے ہے۔

سورہ تج میں اقامت وین کی اس فرمدواری اور مشن کواس طرح بیان فر ما یا گیا ہے کہ:

اللّذِیْنَ اِنْ مُتَکَنَّهُ هُمْ فِی الْاَرْ حِسِ اَقَامُو اللَّصَلُو قَوَ اَتُو اللَّرَ كُو قَوَ اَمَرُ وَ الِلْمُعْرُ وَ فِ وَنَهَوْ اعْنِ الْمُنْكَرِ طُو لِللَّهِ عَاقِیْهُ الْاُمُورِ و (الحج ۱۲۲۲) ہے وہ لوگ ہیں جنس اگر ہم زمین میں اقتدار بخشیں تو وہ نماز قائم کریں گے، زلا ق دیں گے، معروف کا عظم دیں گے اور منکر ہے نے کو رمنگر ہے نے کہ اور منام معاملات کا انجام کاراللہ کے ہاتھ میں ہے۔

ای طرح ایک صاحب مال پر فرض کر دیا گیا کہ وہ معاشر ہے کے ضرورت مندافرادکوان کاحق دے۔ زلاق کسی پر احسان کرنا نہیں ہے، بلکہ اپنے او پر احسان کرنا ہے کہ ایک مستحق کاوہ حق جوصاحب مال کو بھورامانت دیا گیا تھا وہ اس نے اصل مالک کو پہنچا دیا۔ اس کے ساتھ یہ پیغام بھی دیا جارہا ہے کہ ذکو ق کے ذریعے ایک غریب شخص ایکان کی تحکیل ای وقت کرسکتا ہے جب وہ ذکو ق میں حاصل کی ہوئی مدد کو اس طرح استعال کرے کہ جلد از جلد خود زکو ق دینے کے قابل بن سکے۔ میں حاصل کی ہوئی مدد کو اس طرح زکو ق معاشرے میں معاشی خوش حالی اور خود انحصاری پیدا کرنے کے لیے ایک شرع کی کرک مصاحب مال اور غریب دونوں کو معاشی جدوجہد کی دعوت دیتی ہے۔ گویا اتا مامت زکو ق کا قائم کرنا ہے۔ یہ حض چندافراد کی مالی امداد کا نام نہیں، نہ یہ کسی قسم کا نیکس ہو مطلب نظام زکو ق کا قائم کرنا ہے۔ یہ حض چندافراد کی مالی امداد کا نام نہیں، نہ یہ کسی قسم کا نیکس ہو دوم میں دونوں کو معاشی جدوم ہو کہ مناز کا مان ہیں، نہ یہ کسی قسم کا نیکس ہو دوم ہو کہ وہ کہ کی میں استحکام پیدا ہو۔

ادر معاشی استحکام پیدا ہو۔

نماز اور زکوۃ کا پہ نظام دین کی اقامت کے ساتھ وابستہ اور پیوستہ ہے۔ اسلامی ریاست کے فرائض و واجبات میں بیہ بات شامل کر دی گئ کہ وہ نظام صلوۃ اور نظام زکوۃ کے لیے اپنی قوتِ نافذہ کو، حکومت کے وسائل و اختیارات کو استعال کرے گی۔ چنانچہ سورۃ الج میں صاف طور پر فرمایا گیا کہ اگر ہم شخص زمین میں اختیار دیں تو اقامت صلوۃ اور زکوۃ کے نظام کا قیام محور کی سرکاری ذمہ داری ہے (الھے ۲۲:۲۲)۔ دین کی بیجامعیت ہی ہے جو اسے دنیا کے تمام مذاہب سے ممتاز کرتی ہے اور جس کو نہ سجھنے کی بنا پر مسلمان اور غیر مسلم سادہ لوتی سے بیہ کیا ہیں کہ جس طرح دیگر مذاہب میں زکوۃ کی تعلیم بیں کہ جس طرح دیگر مذاہب میں اور ذاتی عمل، بلکہ بیا یک معاشرتی فریضہ ہے جو اجتاعیت کا ہے۔ زکوۃ نہ در اکامی کی معاشرتی فریضہ ہے جو اجتاعیت کا

10

لازمی حصہ ہے۔ قرآن نے اس انقلابی تصور کو بڑی خوب صورتی سے ان الفاظ میں بیان کردیا ہے کہ وَفِیْ اَمْوَ الْهِمْ حَقٌ لِّلسَّائِلِ وَ الْمَحْرُ وْمِ (الذاریات ۱۹:۵)" اور ان کے مالوں میں حق تھا سائل اور محروم کے لیے"۔

اگر بن اسرائیل اور نصار کی اس بات کو سجھتے اور اقامتِ دین کرتے تو قر آن کریم کا فرمان ہے کہ ان پر آسان اور زمین سے رزق کے درواز ہے کھل جاتے ، آسان سے رزق برستا اور زمین سے اُبلتا لیکن وہ اقامتِ دین کے فریف سے فرار اور دین کو انفراد کی اور ذاتی مذہبی عبادت سے اُبلتا لیکن وہ اقامتِ دین کے فریف سے فرار اور دین کو انفراد کی اور ذاتی مذہبی عبادت سے تعبیر کر کے ایک بڑے انحراف میں پڑ گئے۔ آج اس انحراف کے نتائج ہمارے سامنے ہیں۔ اس انحراف سے نکالنے کے لیے اللہ تعالیٰ نے خاتم النہیں گئے در یعے دین القیم کو اس کی اصل اور درست شکل میں دوبارہ قائم کرنے کے لیے آپ گور حمۃ للعالمین بنا کر مبعوث فرما یا اور آپ کے بعد اس قامت دین اور شہادت حق کی ذمہ داری کوآب کی امت پر فرض کر دیا:

وَكَذَٰلِكَ جَعَلَٰنُكُمْ أُمَّةً وَّسَطًا لِّتَكُوْنُوْ اشْهَدَآَءَ عَلَي النَّاسِ وَيَكُوْنَ الرَّسُوْلُ عَلَي عَلَيْكُمْ شَهِيْدًا اللهِ (١٢٣٠:١٢٥) اوراس طرح توجم في تتحيى ايك أمِّت وَسَطُ عَلَيْكُمْ شَهِيْدًا اللهِ (البقره ٢:١٢٥) اوراس طرح توجم في تتحيى ايك أمِّت وَسَطُ بنايا بي تاكم ونيا كولول يركواه بو اوررسول تم يركواه بو

شُهُدَاً عَلَى النَّاسِ سے مرادُ حض اسلام کے بعض درخثاں پہلوا چھے انداز میں بیان کردینا نہیں ہے، بلکہ اسلام کی ایک ایک عملی مثال قائم کرنا ہے، جسے آئھوں سے مشاہدہ کرنے کے بعد ہردیکھنے والا اسلام کی صدافت پرشہادت دینے پرآمادہ ہوجائے۔ شُهدَاً ءَ عَلَى النَّاسِ بننے کا بیکام صرف اللّٰد کی زمین پر اللّٰد کی ہدایت کے مطابق مکمل نظام عدل کے قیام سے ہی ممکن ہے۔ اقامتِ دین کا اسلوب

ا قامت وین اور شہادت علی الناس کے فریضے کو قرآن کریم نے جگہ جگہ مختلف حوالوں سے سمجھانے کے لیے دعوتی اور تعلیمی اسلوب اختیار کیا ہے۔ سورۃ التج میں اس اقامت وین کو چاراہم حکومتی فرائض کی شکل میں بیان فرمایا گیا۔ چنا نچہ اہل ایمان کی تعریف (definition) یہ کی گئ کہ:

اَلَّذِیْنَ اِنْ مَّکَنَّ لُهُمْ فِي الْاَرْ ضِ اَقَامُو اللصَّلُو وَ وَ اَتَوُ اللزَّ کُو وَ وَ اَمَرُ وُ اِبِالْمَعْرُ وُ فِ وَ وَ نَهَوْ اعْنِ الْمُنْكَرِ طُو وَ اِللّٰهِ عَافِیَهُ الْا مُورِ و (الحج ۲۱:۲۲) یہ وہ لوگ ہیں جنسیں وَ نَهَوْ اعْنِ الْمُنْکَرِ طُو اَسِ اِللّٰهِ عَافِیَهُ الْا مُورِ و (الحج ۲۱:۲۲) یہ وہ لوگ ہیں جنسیں

10 21-12

اگر ہم زمین میں اقتدار بخشیں تو وہ نماز قائم کریں گے، زکوۃ دیں گے، معروف کا حکم دیں گے اور بُرائی سے منع کریں گے۔اور تمام معاملات کا انجام کاراللہ کے ہاتھ میں ہے۔ لیکن اس سے ایک آیت قبل ان اہل ایمان کی اس ریائتی ذمہ داری کو بیان کرنے سے

قبل جوبات کہی گئی تھی وہ غیر معمولی اہمیت رکھتی ہے۔ چنانچے فرمایا گیا کہ:

معنی محض ادائیگی نماز کا نام ندتها بلکه تمام جموٹے خداؤں کی جگه صرف الله وحدہ لاشریک کی حاکمیت کا قائم کرنا تھا۔ اگر معاملہ صرف الله جل جلاله پرایمان لانے کا ہوتا تو اہل مکه به آسانی اپنے بہت سے خداؤں میں ایک الله کا اور اضافہ کر لیتے۔

کیوں پریشانی ہوتی؟ واضح بات ہے کہ مکہ میں جہاں مسلمان اقلیت میں تھے، اقامت دین کے

بات بڑی واضح ہے۔اللہ کو ماننے کا مطلب ہی یہ تھا کہ وہ سارے خدا جونسل، رنگ، لسانی، قبائلی برتری، اشرافیہ کی منزلت، دولت کی پرستش، جنسی آزادی، شراب نوشی اور سود خوری کی اجازت دیتے تھے صرف اللہ کو رب مانتے ہی باطل ٹھیرتے اور مادہ پرست نظام معیشت، معاشرت، سیاست اور قانون اور ہر شعبۂ حیات سے بے شار خداؤں کی بے دخلی کے بعد ہی توحید کا قیام ممکن تھا اور یہ بات اہل مکہ کو خوب اچھی طرح معلوم تھی۔ وہ توحید کا مطلب شاید ہم سے زیادہ تھے۔ سے بات اہل مکہ کو خوب اچھی طرح معلوم تھی۔ وہ توحید کا مطلب شاید ہم سے زیادہ تھے۔

اسی لیے وہ اس کے شدت سے مخالف تھے۔

دین کی اقامت کا مطلب واضح طور پرتوحید کی اقامت تھا اوراسی بنا پرمشرکین کے لیے اہل ایمان کا وجود نا قابلِ برداشت تھا۔ یہ بات سمجھانے کے لیے سور ہُ جج کی بہی آیت ایک اورا ہم حقیقت سے پردہ اٹھاتی ہے کہ انسانی تاریخ میں ظالم اور شیطانی قوتوں کا ہدف ہمیشہ بہی رہا ہے کہ وہ دعوت توحید کی خالفت کریں۔ اس لیے توحید کے مانے والوں پر ہر دور میں ظلم کیا گیا اور انھیں ان کے گھروں سے بے دخل کیا گیا۔ اسی بنا پر ان کو جنگ کی اجازت اس لیے دی جا رہی ہے کہ وہ نہصرف اپنے دینی شعائر بلکہ دیگر مذاہب کے مانے والوں کی مذہبی آزادی کا تحفظ بھی کرسکیں۔

14

مذاہب عالم کی تاریخ اور کتب مقدسہ میں کوئی کتاب ایری نہیں ہے جواپنے مانے والوں پر یہ فریضہ عائد کر دے کہ نہ صرف اپنی مذہبی آزادی اوراپنے عبادت خانوں بلکہ دوسروں کے مقامات عبادت کا بھی تحفظ کریں، تا کہ ان مذاہب کے مانے والے اپنی عبادت گاہوں میں جاکراپنے مذہب کے مطابق اپنی مذہبی رسوم ادا کرسکیں قر آن کریم وہ واصد الہامی کتاب ہے جو یہ ہی ہے کہ:
وَ لَوْ لَا دَفْعُ اللهِ اللّٰهِ اللّٰهِ اللّٰهِ اللّٰهِ اللّٰهِ کَذِیْرًا اللّٰهِ کَا اللّٰہِ کَا اللّٰهِ کَا اللّٰهِ کَا اللّٰهِ کَا کُرْتِ سے نام لیا جا تا ہے، سب مسمار کر ڈالی جا کیں ۔

یہاں جنگ کی اجازت کا واضح مفہوم یہی ہے کہ یہ اجازت اجماعی طور پر جنگ کرنے کی ہے۔ انفرادی طور پر بغیر کسی سیاسی اقتدار کے جنگ کا تصور پوری انسانی تاریخ میں نہیں پایا جاتا۔ اقامت دین ناممکن ہوگی اگر اسے محض زبانی اور تحریری اشاعت نعلیمات اسلام سے تعبیر کیا جائے۔ نہ صرف یہ بلکہ اس طرح اسلام کا قیام اور اسلام میں پورے کا پورا داخل ہونا ناممکن رہے گا جب تک قرآن کو قائم کرتے ہوئے اس کے قوانین کو حکومت کے ذریعے نافذ نہ کردیا جائے۔ یہ تمام پہلوقرآن کریم نے بغیر کسی ابہام کے واضح کر دیے ہیں اور جولوگ قانون اور دعوت کے درمیان کی ہو، کلیر تھینچتے ہیں اور کہتے ہیں کہ قانون تو انگریز سامراج کا ہو اور مسجد میں عبادت اللہ کی ہو، قرآن اس تصور کوسخت الفاظ میں چینے کرتا ہے۔ تورات کی طرف اشارہ کرتے ہوئے سورہ مائدہ

ميں فرمايا كه وَمَنْ لَمْ يَحْكُمْ بِمَا آنْزَلَ اللهُ فَاُولِّبِكَ هُمُ الْكُفِرُوْنَ (المائده ٥:٣٣) "جو لوگ الله كنازل كرده قانون كے مطابق فيصله نه كريں وہى كافر بين " اس بات كواگلى آيت ميں يوں كہاكه وَمَنْ لَمْ يَحْكُمْ بِمَا آئْذَلَ اللهُ فَاُولَٰ لِكَ هُمُ الظّٰلِمُوْنَ (المائده ٥:٥٥) " اور جو

لوگ اللہ کے نازل کردہ قانون کے مطابق فیصلہ نہ کریں وہی ظالم ہیں'۔

یہال اقامت تورات اور اقامت دین اور اقامت قرآن کریم کو الله سبحانه و تعالیٰ نے دولوک انداز میں واضح فرما دیا کہ جب تک سیاسی قوت اور قانونی قوت کے ذریعے الله تعالیٰ کے احکام کا نفاذ نہ کیا جائے دین کی مکمل اقامت نہیں ہوسکتی ۔ یہاں یہ بات وُہرانے کی ضرورت نہیں ہے کہ جن مقامات اور حالات میں مسلمان سیاسی غلبہ حاصل نہیں کر پاتے وہاں ان کی جواب دہی صرف ان کے اختیار اور قدرت کی حد تک ہے لیکن اس کے باوجودوہ دین کو مختصر نہیں کر سکتے کہ ان تعلیمات کونظر انداز کر دیں جودین کا لازمی حصہ ہیں ۔

حانتے نہیں ہیں۔

اس کے سواتم کسی کی بندگی نہ کرو۔ یہی ٹھیڑھ سیدھا طریق زندگی ہے، مگر اکثر لوگ

11

قرآن کریم نے حضرت داؤڈ، حضرت سلیمان اور حضرت بوسف کے حوالے سے یہ بات وضاحت سے بیان فرمائی ہے کہ اقامتِ دین کے لیے نہ صرف ابلاغ کے ذریعے بلکہ ریاسی ذرائع کا استعال دین کا نقاضا اور مطالبہ ہے۔ لیس یہی وجہ ہے کہ دین زندگی کو دین، چرچ اور بادشاہت میں نقسیم کا روادار نہیں ہے۔ چنانچہ خاتم النبین کی شکل میں نبوت اور ریاست دونوں کو یک جا کرنے کے بعد ہی آپ کے اس مجموعی داعیانہ کردار کو اسوہ حسنہ سے تعبیر کیا گیا ہے۔ جہاں آپ کا ہر ہر قول و مل ایک سنت ہے اور آپ کی دعوتی زندگی جو ۲۳ سالوں پر پھیلی ہوئی ہے اور جو ملی اور مدنی دونوں اُ دوار کی این پوری جامعیت کے ساتھ امین ہے اور جس کا نقطہ عروت آپ کا تج و داع کا خطبہ ہے، آپ کی سنت کبر کی ہے جس کا دوسراعنوان اقامت دین ہے۔

سیرت پاک کی پیروی اور آپ کے اسوہ کا قیام اسی وقت ممکن ہے جب آپ کے کمی اور مدنی دور دونوں پر یکسال عمل کیا جائے اور مکہ کی تیرہ سالہ آزمایش بھری زندگی کی پخیل کے مدنی مراحل کو الگ نہ کیا جائے ۔ اسو ہ حسنہ مکہ اور مدینہ دونوں کی یک جائی کا نام ہے۔

اسوہ حسنہ کی پیروی نامکمل ہوگی اگر صرف چنداخلاقی اصول تو اختیار کر لیے جائیں اور آپ کے قانونی کر دار اور ریاستی معاملات میں آپ کے رویے کونظر انداز کر دیا جائے۔ اقامتِ دین صرف اس وقت صحیح طور پر ہوسکتی ہے جب یہ دونوں پہلو یک جاہوں اور ان میں کوئی فاصلہ نہ پایا جائے۔

اقامتديناورعصر عرويي

ان قرآنی حقائق کی روشنی میں دواہم عصری روبوں پرغور کرنا بھی ضروری ہے۔

● اول یہ کہ بعض اسلامی تحریکات سیاسی تبدیلی کواس حد تک اولیت دیتی ہیں اوران کے خیال میں اقتدار حاصل کرنے کے بعد ہی اُوپر سے ینچے کی طرف تبدیلی لائی جاسکتی ہے۔اس کے لیے دستوری اورغیر دستوری جوذرائع بھی ممکن ہوں ان کے استعال کو بھی درست سجھتی ہیں۔

● دوسرارویہ بہے کہ راستہ صرف ایک ہے، لینی نجلی سطح سے اُوپر کی جانب پیش قدی۔ جس کے معنی یہ ہیں کہ اُجہا گی اُمور کو متاثر کرنے اور ان کی صورت گری کی فکر کرنا بعد کی بات ہے۔

اصل اورساری توجہ بنیادوں کومضبوط کرنے میں صرف کرنی چاہیے جس کے لیے عوام الناس میں کام کیا جائے چاہے اقامت و قیادت میں کام کیا جائے چاہے اقامت و قیادت میں غیر معمولی طویل وقت لگے۔اس رویے کے مانے والے کمی دور دعوت اور ابنیا ہے کرام کے اسوہ کی

19

روشیٰ میں یہ راے قائم کرتے ہیں کہ اللہ تعالیٰ کے نزدیک اصل چیز عقیدے کی اصلاح اور تغیر سے راک میابی حاصل ہوجائے تو یہ اللہ کا فضل ہے، اگر یہاں کا میابی خہمی ہوتو آخرت کی کامیابی کا وعدہ ایک مسلمان کے لیے زندگی کا حاصل ہے۔ اس بنا پر

جدو جہد کے طویل ہونے اور نتائج کے حد نظر تک نظر نہ آنے کی بنا پر مایوں ہونا اور اپنی دعوت اور اسوۂ انبیّا سے اخذ کر دہ طریق دعوت پرشک کرنا ہماری بے صبری ظاہر کرتا ہے۔ایک مومن کی اصل

کامیابی آخرت کی کامیابی ہے۔ یہاں پر کامیابی صرف اور صرف اللہ تعالیٰ کا انعام وفضل ہے۔

• ان دورویوں کا جائزہ لیتے وقت ایک خمنی پہلویہ بھی ابھر تاہے کہ جن ممالک میں مسلمان اکثریت میں نہیں ہیں بیاں ایک ریاستوں میں جہال مغربی سیکولر جمہوریت قائم ہے وہاں اقامت دین اکثریت میں نہیں ہا ہم سوال پرغور کرنے سے قبل اگر اس بات کا جائزہ لے لیا جائے کہ دعوت دین یا دعوت حق سے مراد کیا ہے؟ یہ کس قسم کی شہادت ہے جس کی دعوت قرآن کریم ہمیں دیتا ہے توسوال کا اگلا حصہ زیادہ آسانی سے حل کیا جا سکتا ہے۔

ہم جانے ہیں کہ قرآن کریم کی انقلاقی دعوت کا نقطہ آغاز توحید ہے۔ وہ چاہتا ہے کہ انسان صرف اور صرف اپنے خالق حقیقی اور مالک کو اپنا رب مانے ہوئے اپنے آپ کو کمل طور پر اس کی اطاعت میں دے دے اور اس کام کو شعوری طور پر احساس ذمہ داری کے ساتھ کیا جائے۔ اس کی اطاعت میں دے دیے شہادت کا لفظ استعال کیا گیا۔ شہادت تولی ہو یا عملی ، ہر دوصور توں میں انسان پورے احساس ذمہ داری ، اختیار اور جواب دہی کے احساس کے ساتھ ہی شہادت دیتا ہے۔ ایک نابین شخص کسی واقعے کی عینی شہادت نہیں دے سکتا لیکن کسی بات کی ساعت کی شہادت دے سکتا ہے۔ ایک شخص جو سننے کے لیے کسی آلے کا استعال کرتا ہو سمعی شہادت بھی صرف اس وقت دے سکتا ہے جب یہ ثابت ہوجائے کہ وہ آلئے ساعت کی دوہ آلئے ساتھ ہوئے تھا۔ اس لیے قرآن کریم جب شہادت حق کی بات کرتا ہے تو اہل ایمان سے تو قع رکھتا ہے کہ وہ آپنی زبان سے ہی نہیں بلکہ اپنے شہادت حق کی بات کرتا ہے تو اہل ایمان سے تو قع رکھتا ہے کہ وہ آپنی زبان سے ہی نہیں بلکہ اپنے

طرز عمل، طرز فکر، اپنے معاشی، سیاسی ، معاشرتی رویے سے توحید کی شہادت دیں گے۔ قرآن کریم جب کسی انسان کو ایمان لانے کی دعوت دیتا ہے تو بات قولی اقرار تک نہیں رہتی فوراً اس اقرار کو ناسپنے کا پیانہ بھی پیش کر دیا جاتا ہے کہ صلوۃ قائم کرواور زکوۃ دو۔ ید دونوں عبادات اقامتِ دین کی اولین مظہر ہیں اور اسلامی معاشرت کی پیچان ہیں۔ مدینہ منورہ پہنچنے پرسب سے پہلاکام جو کیا گیا وہ مسجد کے قیام کے ساتھ مدینہ کے اقتدار اعلی کا فیصلہ تھا۔ چنانچہ بیثاتی مدینہ قلم بند کیا گیا اور اس طرح اقامت صلوۃ اور اسلامی ریاست میں غیر مسلموں سے تعلقات کی نوعیت کا تعین نظام عدل کا قیام، معاشرے سے نواحش اور منکرات کے خاتے کی بنیادیں رکھی گئیں۔ چنانچہ فرمایا گیا:

لَيْ اللَّهِ اللَّهِ اللَّهِ اللَّهُ عَاظِر رَاسًى ير قَائَم رَبْخِ وَالَّهِ اور انساف كَ اللَّهُ كَا اللَّهُ كَا خَاطِر رَاسًى ير قَائَم رَبْخِ وَالَّهُ اللَّهُ الل

اسی بات کوزیادہ وضاحت سے یوں فرمایا گیا:

وَكَذَٰلِكَ جَعَلَٰنَكُمْ أُمَّةً وَسَطًا لِّنَكُونُوْ الشُهَدَ أَءَ عَلَى النَّاسِ وَيَكُوْنَ الرَّسُوْلُ عَلَي النَّاسِ وَيَكُوْنَ الرَّسُوْلُ عَلَيْكُمْ شَهِيْدًا ﴿ (البقره ٢:١٣٣١) اوراسى طرح توجم نے تم مسلمانوں كوايك 'أُمِّتِ وَسَطُ بنايا ہے تاكم ونيا كے لوگوں پرگواہ جواوررسول تم پرگواہ ہو۔

یہ اتنا اہم فریضہ ہے کہ اگر اسے ادانہ کیا جائے یا اس سے رُوگر دانی برتی جائے تو قر آن اس پروعید کرتا ہے:

وَمَنْ اَظْلَمُ مِمَّنْ كَتَهَمْ شَهَادَةً عِنْدَهُ مِنَ اللهِ طَ (البقره ۲۰: ۱۳) اس شخص سے بڑا ظالم اور کون ہوگا، جس کے ذم اللہ کی طرف سے ایک گواہی ہواور وہ اسے چھپائے؟ چنا نچے جوشہا دت حق کو چھپا تا ہے اللہ تعالی اس پر ذلت اور غلامی مسلط کر دیتا ہے:

ضُرِ بَتْ عَلَيْهِمُ الدِّلَّةُ وَ الْمَسْكَنَةُ وَ بَا اللهِ قَلْ اللهِ اللهُ اللهِ اللهِ اللهِ اللهِ اللهِ اللهُ اللهُ اللهِ اللهُ اللهِ اللهُ اللهِ اللهُ اللهُ اللهُ اللهُ اللهُ اللهِ اللهُ اللهِ اللهُ اللهِ اللهُ اللهِ اللهُ اللهُ اللهُ اللهِ اللهِ اللهُ اللهِ اللهِ اللهُ اللهِ اللهِ اللهِ اللهُ اللهِ اللهُ اللهُ اللهُ اللهُ اللهُ اللهِ اللهُ اللهِ اللهِ اللهِ اللهِ اللهِ اللهِ اللهِ اللهِ اللهُ اللهِ اللهِ اللهِ اللهِ اللهِ اللهِ اللهِ اللهُ اللهِ اللهُ الل

۲۱

افراد کا تین چاردن کے لیے یک جا ہوکر مطالعہ قرآن وحدیث اور نوافل کا اہتمام کرنااس کے لیے کافی ہے، یا جب تک سیاسی اقتدار حاصل نہ کر لیا جائے؟ تزکیہ وتربیت کردار کو یکسال اہمیت دیتے ہوئے تبدیلی قیادت و نظام اور حصول اقتدار کی منظم جدوجہد کے ذریعے معاشر نے کی تطہیر کی جدوجہد کا نام اقامت دین ہے۔ اقامت دین کا بیقر آنی شعور ہر دور میں تحریک اسلامی کے کارکوں کے ذہن میں اٹھنے والے سوالات کا تسلی بخش جواب فراہم کرتا ہے۔ ایک سادہ مثال سے مزید وضاحت کی جاسکتی ہے۔ ایک ڈاکٹر کے پاس جب ایک مریض آتا ہے جس کی نبض کی رفتار درست نہ ہو، قلب بھی صحت مند نہ ہو، خون کا دباؤ بھی زیادہ ہو، سانس لینے میں بھی دقت پیش آر ہی ہو، رات کو سوبھی نہیں سکتا، تو وہ اس کا مکمل جائزہ لینے کے بعد ہی یہ طے کرتا ہے کہ اصلاح کا آغاز کہاں سے کیا جائے۔ چنا نچے معا کئے کی روشن میں ہی وہ دوا کیں تجویز کرتا ہے۔ اسی طرح اگر کسی مقام پر مسلمان اقلیت میں ہوں اور وہ دین کی تمام تعلیمات کی اقامت نہ کر سکتے ہوں تو اقامت دین کا آغاز کہا توں کا نفاذ کیا جائے۔ جوگ قوری کا توں کا نفاذ کیا جائے۔ جوئی تعلیمات کو جوں کا توں کا نفاذ کیا جائے ہوئے مناسب وفت آئے بران کا نفاذ کیا جائے گا۔

اقامتِدینکےمر احل

اقامت وین کا پہلا مرحلہ شعوری طور پر اسلام لانا اور تطہیرا فکار یا توحید خالص کا ذہنوں میں جاگزیں کرنا ہے۔ یہ ایک طویل مرحلہ ہے۔ یہ دو چار برس کی بات نہیں۔ جب مکہ جیسی تربیت گاہ میں کسی اور کونہیں اللہ سجانہ و تعالیٰ کے منتخب کردہ خاتم النہین گو ۱۳ سال جدو جہد کرنی پڑی تو ہم کیسے چار پانچ سال کی مہم میں متوقع نتائج حاصل کر سکتے ہیں (و ما نو فیقی الا بالله)۔ ضرورت کیسے چار پانچ سال کی مہم میں متوقع نتائج حاصل کر سکتے ہیں (و ما نو فیقی الا بالله)۔ ضرورت اس بات کی ہے کہ نتائج سے بروا ہو کر پوری قوت، حکمت اور منصوبہ بندی کے ساتھ اقامت و بن کے پہلے تکتے پر توجہ دی جائے۔ اور تطبیر افکار دہ لوگ کریں جوخود نہ صرف تحریکی لٹریچ بلکہ قرآن و حدیث اور سیرت طیبہ سے سے براہ راست و اقفیت رکھتے ہوں اور دعوت کو آسان اور مؤثر انداز سے پیش کر سکتے ہوں ، نیز ان کی سیرت ، دعوت کی دلیل پیش کر سے:

وَ مَنْ اَحْسَنُ قَوْ لَا مُمَّنْ دَعَا إِلَى اللهِ وَعَمِلَ صَالِحًا وَّقَالَ إِنَّنِيْ مِنَ الْمُسْلِمِيْنَ (حم السجده ۳۳: ۳۳) اور الشخص كي بات سے اچھي بات اور كس كي ہوگي، جس نے اللہ کی طرف بلایا اور نیک عمل کیا اور کہا کہ میں مسلمان ہوں۔

تحریکات اسلامی کے لیے اصل کھے کاریہ تظہیرافکاراور فہم دین کے حوالے سے بیہ جائزہ ہے کہ کیاان کا ہرکارکن اپنی عملی زندگی اور معاملات سے اپنی دعوت پیش کررہا ہے؟ یا وہ عوامی نعروں سے متاثر ہوکر تحریک میں تو آگیا، لیکن اس کی اپنی زندگی ابھی تک اسی ڈگر پر ہے، جس پر دوسروں کو دیکھتا ہے؟ کیا اس کے معاملات وہ مالی نوعیت کے ہوں یا باہمی تعلقات سے متعلق ہوں، ان اصولوں کی پیروی کررہے ہیں جن کی آسان تشریح ایک انہ متحریکی کتاب تحدید کے اسلامہ میں کار کنور کے باہمی تعلقات میں تحریک کے ایک خادم نے تحریر کردی ہے، اور کیا اس نے اس تحریر کوشعوری طور پر مطالعہ کر کے جذب بھی کیا ہے؟

نتائج ہمیشہ اسباب کے تابع ہوتے ہیں۔اگر ایک دیوار کی بنیاد کمزور ہوتو ممارت کتی بلند

کیوں نہ بن جائے وہ نا پایدارہی ہوگی۔تحریک اسلامی کی کامیا بی محض سیاسی کامیا بی اورنشستوں کی

تعداد سے نہیں نا پی جاسکتی۔اس کا اصل پیانہ افراد کی اسلامی شخصیت ہے۔ان کا خلوص اور دین
سے مملی وابستگی ہے۔اگر بیٹھوں بنیاد تعمیر ہوگئ تو نتائج چاہے صدیوں میں نکلیں تحریک ایک کامیاب
تحریک ہے۔نتائج کا نکا لنا تحریک کا مسئلہ نہیں، نہ وہ ان کے لیے جواب دہ ہے۔ بیمسئلہ اس کا ہے
جواس دنیا میں اصلاح، عدل اور اپنا نظام چاہتا ہے۔ صحیح کوشش، جدو جہد اور سعی اصل بنیاد ہے۔
کوشش اور جدو جہد ہی کا نام جہاد ہے۔جاتی کامیا بی بدر کی ہے، اتن ہی کامیا بی اُحد اور حنین کی بھی
سے۔جواجر بدری کو ملے گا وہی اجراحد اور حنین والے کوبھی ملے گا۔اس لیے بیسوال کہ اقامت دین
سے۔جواجر بدری کو ملے گا وہی اجراحد اور حنین والے کوبھی ملے گا۔اس لیے بیسوال کہ اقامت دین
سے ہمیشہ آسمبلی نشستیں جیتنا کامیا بی کا معیار ہے، قرآن وسنت سے مناسبت نہیں رکھتا کیکن
اس کا بیمطلب قطعاً نہیں کہ سیاسی جدو جہد کونظر انداز کیا جائے یا سیاسی جدو جہد کے نتائج کوغیر اہم ہمجھا
جائے۔تاہم، تحریک کی کامیا بی اور ناکامی کا اصل پیانہ اور معیار معیار معیار کونیس بنایا جاسکتا۔

ا قامت دین ایسے جامع طرزِ ممل کا نام ہے جس میں زندگی کے تمام شعبوں میں انقلاب بر پاکرنے کی کوشش اصل ہدف ہے۔ ظاہر ہے اس کا آغاز فکری انقلاب سے ہوگا ، سیرت کے انقلاب سے ہوگا جو آخر کارمعاشرت ، معیشت اور قانون وسیاست پر جا کر مکمل ہوگا۔ اقامت دین کا آغاز تطہیر افکار اور تعمیر سیرت سے ہی ہوگا۔ جب بیبنیادی مرحلہ شروع ہوجائے گا تو فطری طور پر

اصلاحِ معاشرہ کے ساتھ ساتھ اصلاح اقتدار کا مرحلہ بھی آئے گا۔ چوتھا مرحلہ اوّلین تین مراحل کے ساتھ فطری طور پر جڑا ہواہے، ان سے الگ اور آزادنہیں ہے۔

ز مینیحقائقکااِدر اک

یہ ایک مسلّمہ حقیقت ہے کہ اقامتِ دین کے لیے تحریک کی حکمت عملی زمینی حقائق پر مبنی ہو تا ہونی چا ہے۔ ہم کسی بھی معاشر ہے میں بس رہے ہوں اس کا آغاز جب تک گھر سے نہیں ہوگا ہم اپنا ہدف حاصل نہیں کر سکیں گے۔ ہمیں غیر اسلامی روایات اور رواج کو گھروں سے دور کرنا ہوگا تا کہ لوگ آئکھوں سے دکیے لیس کہ اسلامی گھرانہ اور اسلامی معاشرت کیسی ہوتی ہے۔ ہمیں نہ صرف تربیت کے ذریعے صالح افراد پیدا کرنے ہوں گے بلکہ معاشرے میں بہت سے موجود صالح افراد کو تااش کر کے اپنے سے قریب لانا ہوگا۔ ان کے خدشات کو دُور کرنا اور ان سے فاصلے کو کم کرنا ہوگا۔ اور زمینی حقائق کے پیش نظر ترجیحات کا تعین کرنا ہوگا۔

ان صالح افراد کو بھی محض جمع کرنا مقصود نہیں ہے بلکہ انھیں مزید عملی تربیت کے لیے معاشر تی کاموں میں مصروف کرنا ہوگا۔ شہروں اور دیہا توں میں سڑکوں پرصفائی کی مہم ، مساجد اور مدارس میں تعاون کی پیش کش ، مساجد میں حکمت کے ساتھ حلقہ ہائے قرآن کا قیام ، تعلیم بالغال کے مراکز ، مساجد کے قریب کسی مطالعہ گھر کا قیام جس میں قرآن وحدیث اور تحریکی لٹر بچر نہ صرف کتابی شکل میں بلکہ سمعی مواد کی شکل میں بھی موجود ہو۔ بستی کے بیٹیم و معذور افراد کی خدمت کے لیے مستقل بندوبست ، مزدوروں کے مسائل میں بلکہ ان سے دعوتی تعلق ، ان کے مسائل میں آگے بڑھ کر وکلا ، تا جر برادری سے محض سیاسی مہم میں نہیں بلکہ ان سے دعوتی تعلق ، ان کے مسائل میں آگے بڑھ کر

پورے ملک میں خمی شعبے میں تعلیم گاہوں کا ایک ایسے مربوط نظام کا قیام ،جس میں وہ نصابی کتب شامل ہوں ، جو کر دارسازی کرتی ہیں اور طلبہ وطالبات کو ایسا ماحول میسر آئے ،جس میں دین کے حامع تصور کو سمجھ سکیں ۔

یہ کام کسی بہت لمبع صے کامطالبہ ہیں کرتا۔اس سارے کام کو حکمت عملی کے ساتھ کرنے میں اصل پیانہ ہمدتن کوشش، جذبۂ قربانی، اوراپنی تمام ترقوت کا اقامتِ دین کے لیے استعمال کرنا ہے۔

عزم الامور کے بعد نتائج کواللہ پرتوکل کرتے ہوئے اس پرچھوڑ دینا ہی قرآن کا طریقہ ہے۔
جہاں مسلمان اقلیت میں ہیں ان کے لیے بھی اقامتِ دین کے ان مراحل میں کوئی
تبدیلی کرنے کی ضرورت نہیں۔ وہ قرآن وسنت کی روشنی میں صرف اس کے لیے مکلف ہیں جو وہ
کرسکتے ہیں۔ جس نظام میں وہ رہ رہے ہیں اس میں تبدیلی امامت کے لیے وہ مشروط طور پرمکلف
ہیں، یعنی اگر مکمل بھلائی نہیں پیدا کر سکتے تو کم از کم کم تر برائی کے ذریعے ایک لمبھمل کے ذریعے
ہیں، یعنی اگر مکمل بھلائی نہیں پیدا کر سکتے ہیں۔ ان سے سوال ان کے حالات کے مطابق اصلاح
کی کوشش کے باب میں ہوگا، آخری ہدف کی میزان پرنہیں۔ بلاشبہہ ان سے یہ پوچھا جائے گا کہ
جن معاملات میں ان پرکوئی پابندی نہیں لگائی گئی تھی، ان میں کیا کارنامہ کیا؟ کیا کسی نے ان کوائی
عمر دیا تھا کہ بچوں کولاز ماعریاں اور جنسی کارٹون دکھا نمیں؟ کیا کسی نے پابندی لگائی تھی کہ وہ اپنے
اردگردہ مسلم اور غیر مسلموں کو اپنے کردار سے متاثر کر کے دین سے متعارف کرائیں؟ کیا کسی نے یہ
اور گردہ مسلم اور غیر مسلموں کو اپنے کردار سے متاثر کر کے دین سے متعارف کرائیں؟ کیا کسی نے یہ
اتامت دیں کے مراحل واضح ہیں۔ ضرورت اپنے ذہن کو صاف کرنے کی ہے اور یہ
سبہ واقامت دین کے مراحل واضح ہیں۔ ضرورت اپنے ذہن کو صاف کرنے کی ہے اور یہ

اقامت دین کے مراحل واضح ہیں۔ ضرورت اپنے ذہن کوصاف کرنے کی ہے اور یہ بات سمجھنے کی ہے کہ تحریکا ت اسلامی نے اقامت دین کے جو اَبدی اصول قر آن وسنت سے اخذ کیے ہیں وہ نہ وقتی ہیں نہ جغرافیا کی کہ صرف پاکتان یا مصریا سوڈان میں قابلِ عمل ہوں اور امریکا، کینیڈ ااور آسٹریلیا میں ان پرعمل نہیں ہوسکتا۔ اصل مسئلہ اپنے ذہن کو مغرب کی مرعوبیت سے آزاد کر کے ان اصولوں پرعمل کر کے افسی عملاً نافذ کرنے کا ہے۔ بیرکام وہی لوگ کر سکتے ہیں جو اپنا تعلق سب سے کاٹ کرصرف اور صرف اللہ تعالی اور اللہ کے رسول سے ایک ایسے عہد کے ساتھ کرس جوصرف ان کے اور ان کے رب کے علم میں ہو۔